

UOT 37.01

Samirə Mahir qızı Seyidli
Şamaxı Dövlət Regional kollecin müəllimi
<https://orcid.org/0009-0007-7428-5765>
E-mail: fariwka2009@mail.ru
[https://doi.org/10.69682/arti.2026.93\(4\).140-144](https://doi.org/10.69682/arti.2026.93(4).140-144)

İLHAM ƏLİYEV TARİX YAZDI

Samira Mahir Seyidli
teacher at Shamakhi State Regional College

ILHAM ALIYEV WROTE HISTORY

Самира Махир гызы Сеидли
преподаватель Шамахинского
Государственного Регионального Колледжа

ИЛЬХАМ АЛИЕВ НАПИСАЛ ИСТОРИЮ

Xülasə. Bu məqalədə pragmatizm, çevik və ağıllı dövlət siyasəti, sistemli və ardıcıl yanaşma, uzaqgörənlik və prinsiplilik, yüksək idarəçilik qabiliyyəti – bütün bunlar məhz Prezident İlham Əliyevin xüsusiyyətləridir. O, Azərbaycanı zamanın çağırışlarına məharətlə uyğunlaşdıraraq, ölkəmizdə mövcud ictimai-siyasi və sosial-iqtisadi sabitliyi qoruyub saxlamışdır. Bu, Prezident İlham Əliyevin fəaliyyətinin ən uğurlu nəticəsi kimi dəyərləndirilir. İlham Əliyev, seçildiyi ilk gündən ulu öndər. Heydər Əliyevin siyasətini davam etdirəcəyinə söz vermişdi. O, hər bir vətəndaşın prezidenti olacağına və xalqın mənafeyini qorumağa söz vermişdi.

Açar sözlər: *uzaqgörənlik, şəxsiyyət, sərkərdə, xadimlər, liderlər, dövlətimiz, quruculuq*

Abstract. In this article, pragmatism, flexible and intelligent state policy, systematic and consistent approach, foresight and principledness, high management skills, all these belong to President Ilham Aliyev. He was able to skillfully adapt Azerbaijan to the call of the time. The preservation of the existing socio-political and socio-economic stability in our country is considered the most successful result of President Ilham Aliyev's activities. From the first day of his election, Ilham Aliyev promised to continue the policy of the great leader Heydar Aliyev. He promised to become the president of every citizen and protect the interests of the people.

Key words: *prediction, personality, commander, figures, leaders, our state, construction*

Аннотация. В данной статье отмечается, что такие особенности как: прагматизм, гибкая и разумная государственная политика, системный и последовательный подход, дальновидность и принципиальность, высокие управленческие навыки присущи президенту Ильхаму Алиеву. Президент умело адаптировал Азербайджан к требованиям времени. Сохранение существующей социально-политической и социально-экономической стабильности в нашей стране считается наиболее успешным результатом деятельности президента Ильхама Алиева. С первого дня своего избрания Ильхам Алиев обещал продолжить политику великого лидера Гейдара Алиева. Он дал слово стать президентом каждого гражданина и защищать интересы народа.

Ключевые слова: *предвидение, личность, главнокомандующий, деятель, лидеры, наше государство, строительство*

Azərbaycan dövləti uzun və zəngin tarixi inkişaf dövrü keçmişdir. Tarixi qərinələrə nəzər salsaq, xalqımızın tarixi, mədəniyyəti, ədəbiyyatı, musiqisi və incəsənəti necə zəngin və təkrar-

sız olduğunu görə bilərik. Hər bir sahəyə nəzər saldıqda, bu rəngarəng və fərqli xüsusiyyətlərə malik bir ölkə və xalqın bu qədər qısqanılması və hədəfə çevrilməsinin səbəbləri aydın olur. Uzun tarixi yola malik dövlətlər öz sərkərdələri, xadimləri, liderləri ilə tanınmışdır. Bu şəxsiyyətlərin dövlətimizin qurulmasında rolu danılmazdır. Tariximizə əbədi iz qoyan şəxsiyyətlər Azərbaycan xalqının yaddaşında silinməz izlər buraxmışdır. Bu gün biz müstəqil bir ölkənin vətəndaşlarıyıqsa, bunu həmin liderlərə borcluyuq.

On altı il əvvəl, Azərbaycan zamanın yeni çağırışı ilə üzləşərkən xalqımız növbəti dəfə müdrik seçim edərək gələcək taleyini ulu öndər Heydər Əliyevin siyasi varisi İlham Əliyevə etibar etdi. Bu seçim, Heydər Əliyev kursunun uğuruna və onun varisinə olan inam və etimaddan qaynaqlanırdı. Praqmatizm, çevik və ağıllı dövlət siyasəti, sistemli yanaşma, uzaqgörənlik, prinsiplilik və yüksək idarəçilik qabiliyyəti Prezident İlham Əliyevin əsas xüsusiyyətləridir. O, Azərbaycanı zamanın çağırışlarına məharətlə uyğunlaşdırmış və ölkəmizdə ictimai-siyasi və sosial-iqtisadi sabitliyi qorumuşdur. İlham Əliyev, seçildiyi ilk gündən ulu öndər Heydər Əliyevin siyasətini davam etdirəcəyinə söz vermişdi. O, hər bir vətəndaşın prezidenti olacağına və xalqın mənafeyini qoruyacağına söz vermişdi. [1, s. 382]

Tarixə islahatçı lider, inkişaf etmiş Azərbaycan dövlətinin qurucusu kimi düşmüş Prezidentimizin həyat yolunu vərəqlədikdə, necə bir şəxsiyyətin başçılıq etdiyi dövlətin sakinləri olduğumuzu fəxrlə deyə bilərik. Onun dövründə Azərbaycan necə bir modern dövlətə çevrildiyini, yeni bir inkişaf dövrünə qədəm qoyduğunu, şəhərlərin inkişaf edərək tanınmaz dərəcədə dəyişdiyini görürük. Bu yenilənmə, xalqın rifahının yüksəlməsi, problemlərin bir qisminin həllini tapması, dövlətimizin vahid bir yumruq altında birləşməsi idi – “Dəmir yumruq”. Bu yumruq xalqın gücünü, vəhdətini, mübarizliyini bütün dünyaya bəyan etdi.

Prezident İlham Əliyev öz əsas vəzifəsini xalqına xidmət etməkdə gördü. Xalqın dəyərlərini, birliyini və hüquqlarını qorumaqda. Xalq bu yumruq ətrafında birləşdi, gücləndi və mübarizləndi. Xalq bu yumruqla irəlilədi, fəxrləndi və qələbə qazandı.

Dövlətimiz 30 illik bir tarixi dəyişdirdi. 30 illik bir işğal tarixini sona yetirdi. 44 günlük

müharibə nəticəsində Azərbaycan böyük bir zəfər qazandı. Xalq hər zaman öz liderinə dəstək göstərüb, bir araya gəlib. Bu etimadı, inamı hər bir dövlət başçısı qazanmır, amma İlham Heydər oğlu Əliyev bunu bacardı. Azərbaycan tarixində heç vaxt bu qədər güclü, müstəqil, əzmlı və azad olmamışdı. Bu, bir xalqın seçimi və inamının nəticəsidir. Bu inamı doğruldan prezident və xalqın vəhdəti oldu. Liderimizin qətiyyətinin nəticəsidir ki, ən ağır vəziyyətlərdə belə Azərbaycan xalqı heç kimin qarşısında baş əymədi və sözünü cəsarətlə və inamla deyə bildi.

“Qarabağ Azərbaycandır” – bu cümlə təkcə bir deyim deyil, bir bildirişdir. Bu, beynəlxalq aləmə Azərbaycanın haqlı mövqeyini bəyan edən bir nöqtədir. Məhz “Dəmir yumruq” siyasətinin nəticəsidir ki, bu gün biz rahatlıqla deyə bilərik ki, “Qarabağ Azərbaycandır”. Bu amal, bu istək xalqımızı birləşdirdi və hər bir dünya azərbaycanlısı Prezident İlham Əliyevlə qürur duyur. Onun illər əvvəl başlatdığı uğurlu yol siyasəti Azərbaycanı zirvələrə qaldırdı və bu gün biz güclü, müstəqil, abad və fərvan yaşayan bir ölkə olduq.

Prezident İlham Əliyev Qarabağda başlatdığı dirçəliş layihələrini davam etdirir. 44 günlük müharibədən beş il sonra, Prezident İlham Əliyev Qarabağda görülən işlərin təkcə infrastrukturla məhdudlaşmadığını, həm də əraziyə yeni həyat verildiyini vurğulamışdır. “Zəngilanın Ağalı kəndində “ağıllı kənd” layihəsi başa çatıb və məcburi köçkünlər geri dönməyə başlayacaq” dedi Prezident. Qısa müddətdə azad edilmiş torpaqlarda görülən işlərdə gənclər fəal iştirak edir və bu işlər ölkəmizin gələcəyini təmin edir. Prezident İlham Əliyev gənclərin döyüşlərdə iştirakını və onların qələbəyə verdiyi töhfələri yüksək qiymətləndirir. Gənclərin qəhrəmanlığı yeni nəsil üçün örnək olmalıdır. Hər bir Azərbaycan gənci dövlətin və Vətənin xidmətində olmalı və öz əməlləri ilə gələcək nəsillərə nümunə olmalıdır. Prezidentimiz öz əsas vəzifəsini xalqına xidmətdə gördü. Xalqın dəyərlərini, birliyini, hüquqlarını qorumaqda gördü. Xalq bu yumruq ətrafında birləşdi, qüvvələndi, mübarizləndi. Xalq bu yumruqla irəlilədi, fəxrləndi və qələbə çaldı. Dövlətimizin başçısı İlham Əliyev müasir müstəqil Azərbaycan dövlətinin qurucusu, ulu öndər Heydər Əliyevin düşünlü və məqsədyönlü, gələcəyə hesablanmış siyasəti nəticəsində ölkəmizin bu günü üçün

yaradılan möhkəm təmələ əsaslanaraq sualı belə cavablandırmışdı ki, həm asan, həm də çətin: “Asan o mənada ki, artıq Azərbaycanda ölkəmizi hərtərəfli inkişaf etdirmək üçün gözəl zəmin yaranıb. On il ərzində Heydər Əliyevin siyasəti Azərbaycanda çox güclü bir təməl qoyubdur. Bu təməlin üzərində gözəl binanın inşa edilməsi asan görünə bilər. Amma eyni zamanda həyat yerində durmur. Yeni tələblər çıxır, qarşıma yeni vəzifələr çıxır. Əlbəttə, yəqin çətinliklər də olacaqdır. Amma mən bu çətinliklərə hazıram. Əgər mən özümdə belə bir hazırlıq görməsəydim, heç vaxt bu yolla getməzdim. Mən məsuliyyətə də, çətinliklərə də hazıram. Əminəm ki, Azərbaycan xalqının dəstəyi ilə qarşıda duran bütün vəzifələri ləyaqətlə yerinə yetirəcəyəm. Amma İlham Heydər oğlu Əliyev bunu bacardı. Haqq yolunda mübarizədə xalqı öz arxasıya aparmağı bacardı. Azərbaycan heç vaxt tarixdə bu qədər güclü, bu qədər müstəqil, əzmlı və azad olmayıb. Bu bir xalqın seçimi, bir xalqın inamı nəticəsində baş verdi. Bu inamı doğruldan prezident və xalq vəhdəti oldu. Liderimizin qətiyyətinin nəticəsidir ki, ən ağır vəziyyətlərdə belə Azərbaycan xalqı heç kimin qarşısında baş əymədi, sözünü cəsarətlə və inamla deyə bilər.” [2, s. 1152] Prezident İlham Əliyevin bu fikirləri sonrakı dövrdə görülmək işlərin aydın mənzərəsini yaradırdı. Onun həyata keçirdiyi siyasətin strateji hədəfi güclü Azərbaycan dövlətinin formalaşdırılması, iqtisadiyyatın inkişaf etdirilməsi, müasir iqtisadi sistemin yaradılması, cəmiyyət həyatının bütün sahələrini əhatə edən köklü islahatların reallaşdırılması və sair kimi həlli vacib məsələlər idi. Son 17 ildə Azərbaycanın bütün sahələrdə qazandığı uğurları bir yazı çərçivəsində əhatə etmək qeyri-mümkün olsa da, birmənalı vurğulamaq olar ki, bugünkü Azərbaycan məhz görülmə işlərin, əldə olunan uğurların təqdimatıdır. O Azərbaycan ki, artıq çoxəsrlilik tarixinə yeni bir səhifəni-Zəfər Gününü yazdı. Təbii ki, əldə olunan hər bir uğuru şərtləndirən amillər mövcuddur. Dövlətimizin başçısı İlham Əliyev xalqa müraciətlərində daim bu fikri xüsusi qeyd edirdi ki, mən nəyi nə zaman edəcəyimi bildirdim. Ölkə Prezidenti, eyni zamanda, Azərbaycanın bu müddət ərzində daha da gücləndiyini, yeganə problemimiz olan Ermənistan-Azərbaycan Dağlıq Qarabağ münaqişəsinin həlli üçün möhkəm hüquqi bazanın formalaşdığını bildirirdi.

Prezident İlham Əliyevin bütün çıxışlarının mahiyyətində bu amil dayanır ki, güclü dövlət, yüksək rifah həyata keçirilən siyasətin əsası təşkil edir. Həmçinin bu məqam da diqqətə çatdırılır ki, 2003-cü ildə “Neft kapitalını insan kapitalına çevirək” tezi irəli sürüləndə yalnız elmə, texnologiyalara, təhsilə qoyulan vəsaitdən söhbət getmirdi. Söhbət ondan gedirdi ki, Azərbaycan vətəndaşına hər yerdə hörmət olmalıdır. Dövlət məmurları insanların qayğıları ilə maraqlanmalı, daim onların yanında olmalıdırlar. Ölkə Prezidenti İlham Əliyev məmur-vətəndaş münasibətlərində, xalqla ünsiyyətdə öz şəxsi keyfiyyətləri və nümunəvi davranışı ilə ən mükəmməl nüsxə olmaqla yanaşı, haqlı olaraq dövlət idarəçiliyi sahəsində çalışan hər kəsdən də bunu tələb edir. Vətəndaş məmnunluğunun artırılması dövlətimizin başçısı İlham Əliyevin fəaliyyətinin əsasında dayanır. Bu isə öz növbəsində xalq-iqtidar birliyini daha da möhkəmləndirir, sarsılmaz edir. Prezident İlham Əliyev xalqa güvəndiyini, xalqdan güc aldığını hər zaman bəyan edir. Daim ictimaiyyətin arasında olan, irəli sürülən təşəbbüslərin, qəbul olunan qərarların icrası ilə yaxından tanış olub, onlar barədə xalqın dilindən eşitməyə çalışan liderə milyonların sevgisi şəksiz olacaq.

Dövlətimizin başçısı 2003-cü ildə hədəfləri açıqlayarkən əhalinin sosial müdafiəsinin prioritetliyini önə çəkərək bu məqamı xüsusi qeyd etmişdi ki, yoxsulluq deyilən sosial bəla aradan tamamilə götürülməlidir. Son 17 ildə yoxsulluq səviyyəsinin 49 faizdən 5 faizə enməsi düşünülmüş siyasətin, əhalinin sosial rifah halının yaxşılaşdırılması üçün uğurla həyata keçirilən sosial paketlərin nəticəsidir. Bu barədə söhbət açarkən təkcə son iki ilin statistikasına diqqət yetirmək kifayətdir. 2019 -cu ildə 4,2 milyondan artıq insanı əhatə edən iki sosial paket həyata keçirildi. Cari il üçün icra edilən sosial proqramlar da göz qabağındadır. Baxmayaraq ki, koronavirus infeksiyası dünya dövlətləri kimi, ölkəmizin də iqtisadiyyatına təsirsiz ötüşmür, amma dövlətimizin başçısı İlham Əliyev bir dənə də olsun sosial layihənin təxirə salınmayacağını bildirdi. [3, s. 320]

Prezident İlham Əliyev 2003-cü ildə bu hədəfi də açıqlamışdı ki, hər şey iqtisadiyyat üzərində qurulur. Azərbaycanın iqtisadiyyatı möhkəm olarsa, bütün məsələləri həll etmək imkanımız olacaq. Bu fikirlər ümummilli lider

Heydər Əliyevin “İqtisadiyyatı güclü olan dövlət hər şeyə qadirdir” tezisinin davamı kimi dəyərləndirildi. Təkmil islahatlar fonunda yeni hədəflərin gündəmə gətirilməsi və həyata keçirilməsi istiqamətində atılan addımlar davamlı inkişafı şərtləndirir. Ölkə Prezidenti İlham Əliyevin “Milli iqtisadiyyat və iqtisadiyyatın əsas sektorları üzrə strateji yol xəritələrinin təsdiq edilməsi haqqında” Fərmanı da bu məqsəddən irəli gəlir. Sənədə əsasən, müxtəlif istiqamətləri əhatə edən yol xəritələri arasında əhalinin sosial müdafiəsinin daha da gücləndirilməsinə xidmət edəcək addımlardandır. 2021-ci ilin dövlət büdcəsi layihəsi də sosialyönlülüüyü ilə diqqət çəkir.

Prezident İlham Əliyev daim bildirir ki, qarşıdakı ilin dövlət büdcəsi arxada qalan ilin büdcəsindən kəmiyyət və keyfiyyət baxımından yüksək olmalıdır. Son 17 ilin hər bir uğuru ölkəmiz üçün əhəmiyyətli, qururvericidir. Ərazi bütövlüyümüzün təmin olunması, artıq “Dağlıq Qarabağ münaqişəsi” termininin yoxluğu bu uğurların zirvəsidir. Bu parad müstəqillik tariximizin şanlı Qələbə paradıdır.[4, s.175] Zəfər paradındakı çıxışında 44 günün hər gününü tarixi qələbəmiz kimi dəyərləndirən cənab İlham Əliyev bildirdi ki, biz Qələbəni döyüş meydanında qazandıq. Zəfər paradında hər zaman olduğu kimi, 44 günlük müharibə dövründə də Azərbaycanın yanında olan, dünyaya “Azərbaycan tək deyil, Türkiyə yanında” mesajını ünvanlayan dost, qardaş Türkiyənin Prezidenti Rəcəb Tayyib Ərdoğan tarixi Qələbəmizdə dövlətimizin başçısı, Ali Baş Komandan İlham Əliyevin qətiyyətini, rolunu xüsusi vurğulayaraq bildirdi: “Qardaşım İlham Əliyev beləliklə mərhum Heydər Əliyevin vəsiyyət etdiyi arzusunu da yerinə yetirib. Bu vəsilə ilə güclü Azərbaycanın təməllərini atan ümummilli lider Heydər Əliyevi buradan rəhmətlə anıram. Azərbaycan qardaşım İlham Əliyevin liderliyi altında dastan yazmağa davam edəcək.”

Son 17 ilin uğurları, tarixə yazdığı möhtəşəm qələbələri, ən əsası Zəfər Günü bu ümumiləşdirməni aparmağa əsas verir ki, möhtərəm Prezidentimiz İlham Əliyev 2003-cü ildə qarşıya qoyduğu və bəyan etdiyi strateji hədəflərə nail olmaq üçün istər ölkə daxilində, istərsə də beynəlxalq səviyyədə düşünülmüş və məqsədyönlü siyasət həyata keçirərək Azərbaycanın təmsalında “Güclü dövlət” konsepsiyasını reallaşdırmağa nail oldu. Prezident İlham Əliyev

qurucu, Azərbaycan xalqının bütün istək və arzularını həyata keçirən, öz siyasətində dövlətin və xalqın maraqlarını ən ali məqsəd kimi qarşıya qoyan və bütün qüvvəsini bu vəzifələrin reallaşmasına səfərbər edən, milyonların sevgisini qazanan, etimad göstərdiyi alternativsiz Liderdir. Prezident İlham Əliyev Azərbaycanın ərazi bütövlüyünü bərpa edən Lider kimi adını əbədi olaraq tarixə qızıl hərflərlə yazdı, Azərbaycan xalqının qəhrəmanlıq salnaməsini yaratdı, 44 günlük İkinci Qarabağ müharibəsinin əsl qəhrəmanına çevrildi. Dövlətimizin başçısı, Ali Baş Komandanımız İlham Əliyevə vətəndaşların ünvanladığı saysız-hesabsız minnətdarlıq və təşəkkür məktublarında da bu reallıq öz əksini tapır ki, ölkə Prezidenti “Milli Qəhrəman” “Vətən Müharibəsi Qəhrəmanı” adına layiq olan ən görkəmli şəxsiyyətdir. Bu gün hər bir Azərbaycan vətəndaşı möhtərəm Prezidentimizlə fəxr edir, belə güclü, qüdrətli dövlətin, məğrur, yenilməz xalqın nümayəndəsi olmağı ilə qürur duyur. Eşq olsun Müzəffər Ali Baş Komandana! Eşq olsun rəşadətli Azərbaycan Ordusuna! Zəfərin mübarək, Azərbaycan! Qarabağ bizimdir, Qarabağ Azərbaycandır. [5, s.280]

Müəlliflərin fikrincə, bu emosional yanaşma cəmiyyətin müharibəyə hazırlanması, səfərbər olunması və motivasiya edilməsində mühüm rol oynamışdır. Müharibədən sonrakı mərhələdə isə qələbə diskursu Azərbaycan xalqının qürur hissi ilə əlaqələndirilmişdir” [6, s. 365-383].

Nəticə olaraq, Prezident İlham Əliyevin rəhbərliyi dövründə Azərbaycan mühüm siyasi, iqtisadi və hərbi uğurlar əldə etmişdir. Xalq-lider birliyi, məqsədyönlü dövlət siyasəti və milli həmrəylik ölkənin güclənməsinə və beynəlxalq nüfuzunun artmasına səbəb olmuşdur. Xüsusilə 44 günlük Vətən müharibəsində qazanılan Qələbə Azərbaycanın güclü dövlət modelini və Prezident İlham Əliyevin qətiyyətli liderliyini nümayiş etdirmişdir. Müharibədən sonra Qarabağda aparılan quruculuq və bərpa işləri isə dövlətin inkişaf strategiyasının davamlı xarakter daşdığını göstərir. Beləliklə, Prezident İlham Əliyevin fəaliyyəti müasir Azərbaycanın inkişafı, milli birliyi və dövlətçilik ideologiyasının möhkəmlənməsində mühüm rol oynamışdır.

Problemə aktuallığı. Ali Baş Komandan, ölkə Prezidenti cənab İlham Əliyevin dediyi kimi: “Müharibədə iştirak etmiş və qəhrəmanlıq göstərmiş on minlərlə Azərbaycan gəncinin üzərinə indi bax bu məsuliyyət düşür və əminəm ki, gənclər bunu dərk

edir və öz əməlləri ilə yeni yetişən nəsil üçün də nümunə olacaqlar.”

Problemin yeniliyi. Bu, bir tarixi hadisə idi və Azərbaycan tarixində buna oxşar parlaq qələbə olmayıb. Məhz 44 günlük Vətən Müharibəsində Azərbaycan dövləti və xalqı bütün dünyaya öz gücünü göstərdi. “Dəmir yumruq” birliyi ilə haqq və əda-

ləti bərpa etmiş Azərbaycan xalqı qələbə, zəfər tarixi yazdı.

Problemin praktiki əhəmiyyəti. Ali Baş Komandanımız, Prezident İlham Əliyevin “Müharibədə iştirak etmiş və qəhrəmanlıq göstərmiş gənclər öz əməlləri ilə yeni yetişən nəsil üçün də nümunə olmalıdırlar”.

Ədəbiyyat

1. Əliyev, İlham H. İnkişaf - məqsədimizdir [yüz qırx ikinci kitab] / –Bakı: Azərnəşr. –2025. –s.382.
2. Mustafazadə, T.T. Ümumi tarix: [I kitab] / –Bakı, 2009. –s. 1152.
3. Məmmədov, X., Məmmədov N. Erməni iddiaları və Azərbaycanlıların soyqırımı / – Bakı: –2008. –s.320.
4. Məmmədova, M.S. Tarix fənni və fənlərarası integrasiya // –Bakı: Bakı Universitetinin xəbərləri (Humanitar elmlər seriyası), –2021. № 2, –s. 45-54.
5. Orucova, L. Ali məktəblərdə Azərbaycan tarixinin digər türk xalqları və dövlətlərinin tarixi ilə integrativ tədrisi probleminin tədqiqinə dair Azərbaycan Respublikasının Təhsil İnstitutunun Elmi əsərləri, –2025. №2, – s. 171-175.
6. Paşayev, T.S. Tarixin tədrisi: tarixilik və müasirlik: Monoqrafiya / T.S. Paşayev. -Bakı: Nurlan, – 2006. –280 s.
7. Kosen, M.G., Erdogan, E. “Now We Are Whole:” Humiliation, Shame and Pride in Aliyev’s Discourse on the 2020 Nagorno-Karabakh War // *Southeast European and Black Sea Studies*. – 2023. – Vol. 23, No. 3. – p. 365–383. DOI: 10.1080/14683857.2022.2132901.

Redaksiyaya daxil olub: 19.06.2026